



# 139

آیات نمبر 35 تا 43 میں بشارت اور تنبیہ کہ جو شخص رسول کی بات سن کر اپنی اصلاح کر لے گا تو وہ کامیاب ہو گا اور جس نے تکبر کیا اس کا ٹھکانہ جہنم ہو گا۔ روز قیامت جب کوئی گروہ جہنم میں داخل ہو گا تو اپنے سے پہلے والوں پر لعنت کرے گا اور کہے گا کہ اے اللہ انہیں دہرا عذاب دے کیونکہ انہوں نے ہمیں گمراہ کیا تھا۔ اللہ کی آیات سے انکار کرنے والے کبھی جنت میں داخل نہیں ہو سکتے ان کا ٹھکانہ جہنم ہو گا۔ نیک کام کرنے والے ہمیشہ ہمیشہ کے لئے جنت میں داخل ہو جائیں گے

يٰبَنِي آدَمَ اِمَّا يٰتَيْنٰكُمْ رُسُلٌ مِّنْكُمْ يَقْضُوْنَ عَلَيْكُمْ اٰيٰتِيْ فَمَنْ اٰتٰقٰ وَ  
اَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُوْنَ اے اولاد آدم! جب کبھی تم ہی میں  
سے میرے رسول تمہارے پاس آئیں، اور میرے احکام تمہیں سنائیں تو جو شخص  
پرہیزگاری اختیار کرے گا اور اپنی اصلاح کر لے گا تو ایسے لوگوں پر نہ کوئی خوف ہو گا اور  
نہ وہ غمگین ہوں گے ﴿٣٥﴾ وَ الَّذِيْنَ كَذَبُوْا بِآٰتِيْنَا وَ اسْتَكْبَرُوْا عَنْهَا اُولٰٓئِكَ  
اَصْحٰبُ النَّارِ هُمْ فِيْهَا خٰلِدُوْنَ اور جو لوگ ہمارے احکام کی تکذیب کریں گے  
اور ان احکام کے مقابلہ میں سرکشی اختیار کریں گے تو وہی لوگ جہنمی ہوں گے وہ اس جہنم  
میں ہمیشہ رہیں گے ﴿٣٦﴾ فَمَنْ اَظْلَمُ مِّمَّنْ افْتَرٰى عَلَى اللّٰهِ كَذِبًا اَوْ كَذَّبَ  
بِآٰتِيْهِ پھر اس شخص سے زیادہ ظالم کون ہو سکتا ہے جو اللہ پر جھوٹا بہتان باندھے یا آیات  
الہی کی تکذیب کرے اُولٰٓئِكَ يَنٰلُهُمْ نَصِيْبُهُمْ مِّنَ الْكِتٰبِ حَتّٰى اِذَا  
جَآءَتْهُمْ رُسُلُنَا يَتَوَفَّوْنَهُمْ قَالُوْا اَيِّنَ مَا كُنْتُمْ تَدْعُوْنَ مِّنْ دُوْنِ اللّٰهِ  
ایسے لوگوں کے نصیب میں جو لکھا ہے وہ یہاں انہیں ملتا رہے گا یہاں تک کہ جب ہمارے  
بھیجے ہوئے فرشتے ان کی روح قبض کرنے کے لیے پہنچیں گے تو ان سے پوچھیں گے کہ اب  
وہ تمہارے معبود کہاں ہیں جنہیں تم اللہ کے سوا پکارا کرتے تھے قَالُوْا ضَلُّوْا عَنَّا وَ

شَهِدُوا عَلَىٰ أَنْفُسِهِمْ أَنَّهُمْ كَانُوا كَافِرِينَ وہ کافر جواب دیں گے کہ ہمیں معلوم نہیں کہ وہ ہم سے کہاں غائب ہو گئے اور اس طرح وہ خود ہی اپنے خلاف گواہی دیں گے کہ وہ فی الحقیقت کافر تھے ﴿٣٩٠﴾ قَالَ ادْخُلُوا فِي أُمَمٍ قَدْ خَلَتْ مِنْ قَبْلِكُمْ مِنَ الْجِنَّ وَالْإِنْسِ فِي النَّارِ اللہ فرمائے گا کہ جاؤ، تم سب بھی اسی جہنم میں داخل ہو جاؤ جس میں تم سے پہلے گزرے ہوئے جنات اور انسانوں کے گروہ جا چکے ہیں کُلَّمَا دَخَلَتْ أُمَّةٌ لَعَنَتْ أُخْتَهَا ہر گروہ جب جہنم میں داخل ہو گا تو اپنے سے پہلے والے گروہ پر لعنت کرتا ہوا داخل ہو گا حَتَّىٰ إِذَا اذْكَرُوا فِيهَا جَمِيعًا قَالَتْ أَخْرِبْهُمْ لَا أُولَٰئِهِمْ رَبَّنَا هَؤُلَاءِ أَضَلُّونَا فَاتِهِمْ عَذَابًا بَا ضِعْفًا مِنَ النَّارِ یہاں تک کہ جب سب کے سب گروہ جہنم میں جمع ہو جائیں گے تو ان میں سے ہر گروہ اپنے سے پہلے والے گروہ کے متعلق کہے گا کہ اے ہمارے رب! یہ وہ لوگ تھے جنہوں نے ہمیں گمراہ کیا تھا لہذا انہیں آگ کا دو گنا عذاب دے قَالَ لِكُلِّ ضِعْفٌ وَلَٰكِنْ لَا تَعْلَمُونَ اللہ فرمائے گا کہ تم سب ہی کو دو گنا عذاب دیا جائے گا مگر تم سمجھتے نہیں ﴿٣٩١﴾ وَ قَالَتْ أُولَٰئِهِمْ لِأَخْرَبْهُمْ فَمَا كَانَ لَكُمْ عَلَيْنَا مِنْ فَضْلٍ فذُوقُوا الْعَذَابَ بِمَا كُنْتُمْ تَكْسِبُونَ یہ سن کر ان میں سے ہر پہلا گروہ اپنے پچھلے گروہ سے کہے گا کہ بس اب تمہیں ہم پر کوئی برتری حاصل نہیں ہے سو تم بھی اپنے اعمال کے بدلے عذاب کا مزہ چکھو ﴿٣٩٢﴾ رُكُوع [٣] إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يَلِجَ الْجَمَلُ فِي سَمِّ الْخِيَاطِ یقین جانو کہ جن لوگوں نے ہماری آیتوں کو جھٹلایا اور ان سے تکبر کیا ان کے

لئے آسمان کے دروازے کبھی نہیں کھولے جائیں گے، یہ لوگ جنت میں اس وقت تک داخل نہیں ہو سکیں گے جب تک کہ اونٹ سوئی کے ناکہ سے نہ گزر جائے وَ كَذَلِكَ نَجْزِي الْمُجْرِمِينَ اور ہم مجرموں کو ایسی ہی سزا دیتے ہیں ﴿۳۹۰﴾ لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ ۚ وَ كَذَلِكَ نَجْزِي الظَّالِمِينَ ایسے لوگوں کے لیے آگ ہی کا پکھونا ہو گا اور آگ ہی کا اوڑھنا ہو گا اور مجرموں کو ہم ایسی ہی سزا دیا کرتے ہیں ﴿۳۹۱﴾ وَ الَّذِينَ آمَنُوا وَعَمِلُوا الصَّالِحَاتِ لَا نُكَفِّ نَفْسًا إِلَّا وُسْعَهَا أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ اور اس کے برعکس جو لوگ ایمان لائے اور نیک کام کرتے رہے۔ اور یہ جان لو کہ ہم کسی پر اس کی استطاعت سے زیادہ بوجھ نہیں ڈالتے۔ تو ایسے ہی لوگ اہل جنت ہوں گے، جہاں وہ ہمیشہ رہیں گے ﴿۳۹۲﴾ وَ نَزَعْنَا مَا فِي صُدُورِهِمْ مِّنْ غَلٍ ۖ تَجْرِي مِنْ تَحْتِهِمُ الْأَنْهَارُ ۚ اور ہم ان اہل جنت کے دلوں سے دنیاوی رنجشیں اور کدورتیں نکال دیں گے وہ اس حال میں ہوں گے کہ ان کے نیچے نہریں بہتی ہوں گی وَقَالُوا الْحَمْدُ لِلَّهِ الَّذِي هَدَانَا لِهَٰذَا ۖ وَمَا كُنَّا لِنَهْتَدِيَ لَوْلَا أَنَّ هَدَانَا اللَّهُ ۗ اور وہ کہیں گے کہ ساری تعریفیں اللہ ہی کے لئے ہیں جس نے ہمیں یہاں تک پہنچنے کا راستہ دکھایا، اگر اللہ ہماری رہنمائی نہ فرماتا تو ہم کبھی ہدایت نہ پاسکتے لَقَدْ جَاءَتْ رُسُلُ رَبِّنَا بِالْحَقِّ ۚ بے شک ہمارے رب کے رسول حق اور سچ ہی لے کر آئے تھے وَ نُودُوا أَن تِلْكَمُ الْجَنَّةُ أَوْرَثْتُمُوهَا بِمَا كُنتُمْ تَعْمَلُونَ اور ان اہل جنت سے پکار کر کہا جائے گا کہ یہ ہے وہ جنت جس کے تم وارث بنائے گئے ہو، ان نیک اعمال کی بدولت جو تم دنیا میں کرتے رہے تھے ﴿۳۹۳﴾

